

सोपी ने कहा, “ जी, कुछ नहीं । ”

सिपाही बोला, “ कुछ नहीं ? तो मेरे साथ चलो । ”

दूसरे दिन सबैरे पुलिस कोर्ट के मैजिस्ट्रेट साहब ने फरमाया, “ तीन महीने की सख्त कैद । ”

## एक पीले कुत्ते के संस्मरण

मुझे आशा है कि एक जानवर के द्वारा लिखा गया यह लेख पढ़ कर आप चौकेंगे नहीं । किपलिंग महोदय ने और दूसरे कई लेखकों ने इस बात को भली भाँति सिद्ध कर के दिखा दिया है कि जानवर भी लाभदायक भाषा में अपने विचार व्यक्त कर सकते हैं और आजकल तो, उन पुराने मासिक पत्रों के सिवाय जो अभी तक विद्यान और मोण्ट पेली की जासूसी तस्वीरें छापते हैं, शायद ही कोई अखबार जानवरों की कहानी विना प्रेस में जाता हो ।

जंगलों से सम्बन्धित पुस्तकों में मिलने वाला परम्परागत साहित्य आपको इस लेख में नहीं मिलेगा — जैसे भलुवा भालू, संपिया सौंप या शेरिया शेर की कहानी ।

एक पीले कुत्ते से, जिसने अपना अधिकांश जीवन, न्यूयार्क के एक सस्ते फ्लैट के कोने में सैटिन के किसी पुराने पेटीकोट पर पड़े पड़े विताया हो ( जिसे मालकिन ने श्रीमती लॉगशेरमेन की दावत में शाराव गिर जाने के कारण कोने में फेंक दिया था ), वाक्चातुर्य दिखाने की आशा नहीं की जा सकती ।

मेरा जन्म एक पीले पिल्ले के रूप में हुआ । तारीख, स्थान, वजन और नस्त - अज्ञात । मेरे जीवन की सबसे पहली याद यह है कि ब्रांडवे और २३ वीं सड़क के नुककड़ पर एक औरत मुझे टोकरी में रखे हुए, किसी मोटी महिला के हाथों बेचने की कोशिश कर रही थी । मेरी मालकिन मुझे एक

असली पोमेरेनियन – हैम्प्लटटोनियन – आयरिश – कोचीन – चायना – स्टाक पोजर – फाक्स टैरियर नस्त का कुत्ता प्रमाणित करने का कूठा दिखावा कर रही थी। वह मोटी महिला अपने थैले में पड़े हुए, खुरदरे फ़ेनल के ढुकड़े की बुनावट के साथ कुछ देर तक अन्यमनक की खेलती रही और किर एकाएक उसे समेट कर अन्दर रख लिया। दूसरे ही जग्हा से मैं उनका पालतू बन गया – अम्मा की आँखों का तारा। प्यारे पाठक, क्या कभी आपका पाला किसी दो सौ पौँड वजन वाली भारी भरकम महिला से पड़ा है, जो अनेक प्रकार की दुर्गन्धियों से युक्त अपनी नाक को आपके पूरे शरीर पर रगड़ती हुई, एमा ईम्स जैसी आवाज में आपको अपना प्यारा, दुलारा, आँखों का तारा कहती रहे।

नस्तजात पीले पिल्ले से बढ़ कर मैं एक अज्ञात कुलशील पीला कुत्ता बना जो किसी अँगोरा बिल्ली और नींबू के टोकरे की वर्गासंकर सन्तान जैसा दिखाई पड़ता था। परन्तु मेरी मालकिन अपनी बात पर अड़ी रही। उनकी राय में तो महाप्रलय के समय नोहा ने अपनी नाव में जिन दो आदिम कुत्तों को घकेला था, वे मेरे ही गोत्र के पूर्वज थे। मैडिसन चौक के बाग में होने वाली साइब्रेयन शिकारी कुत्तों की प्रदर्शनी में मुझे दाखिल कराने से उन्हें रोकने के लिए दो पुलिस के सिपाहियों की जरूरत पड़ी।

अब मैं उस क्लैट का जरा बर्चन कर दूँ। न्यूर्क का एक साधारण-सा मकान, जिसके दीवानखाने में संगमरमर और ऊपर की मंजिलों के कमरों में साधारण पत्थर बिछे हुए। हमारा क्लैट तीन मंजिल नहीं, तीन जीने चढ़ कर था। मेरी मालकिन ने उसे बिना फर्नीचर ही किराये पर लिया था और उसे औपचारिक नीजों से सजाया – जैसे सन् १९०३ का बना, पुराना, चमड़े से मँडा फर्नीचर, हार्लीम के चायवर में बैठी हुई जापानी बैश्याओं का तैल चित्र, कुछ पौधे और एक पतिदेव।

भगवान की कसम, दो पैरों वाले इस निरीह प्राणी से मुझे बहुत हमदर्दी थी। वह भूरे वालों वाला एक छोटा-सा आदमी था और उसकी भूँड़े कुछ मेरे ही समान थीं। जोरु का शुलाम? अजी, उसकी हालत तो इससे भी बदतर थी। वह वर्तन मलता और दूसरी मंजिल पर रहने वाली, गिलहरी के फर का कोठ पहिनने वाली पढ़ौसिन के तार पर सूखने को ढाले हुए कपड़ों की जर्जरता और सर्तोपन के समन्वय में मालकिन की

वक्वास सुनता। प्रतिदिन शाम को जब मालकिन खाना बनाती, तब वह सुझे एक डोरी से बांध कर बुमाने ले जाने को उसे वाध्य करती।

यदि मनुष्य को यह मालूम हो जाय कि अकेली रहने पर औरतें अपना समय कैसे व्यतीत करती हैं, तो वह कभी विवाह न करे। सस्ते उपन्यास पढ़ना, मूँगफली की गुड़धानी खाना, गर्दन पर बदामरोगन की मालिश करना, बर्तनों को बिना मौजे छोड़ देना, आध घरटे तक वर्फ बैचने वाले से तेरी-मेरी करना, पुरानी चिट्ठियों को पढ़ना, थोड़े से सिरके के साथ जौ की शराब पीना, बराटों तक खिड़की की दरार में से पड़ौस के मकान में भाँकना—यही मालकिन की दिनचर्या होती थी। पति के आने से बीस मिनट पहले, वह घर को ठीकठाक करती और दस मिनट तक सिलाई करने का स्वांग भरती।

मैं उस फ्लैट में एक कुत्ते का जीवन व्यतीत करता था। लगभग पूरा दिन मैं अपने कोने में पड़ा हुआ उस औरत को समय बरबाद करते देखा करता। कभी कभी सुझे झपकी लग जाती और मैं तहखानों में विलियों का पीछा करने के या दस्ताने पहने बुद्धियाओं के सामने गुर्जने के सुनहरे सपने देखा करता, जैसा एक कुत्ते को करना भी चाहिये। तब वह सुझ पर खुशामद के शब्दों की बौद्धार करती हुई, सुझे चूमने लगती; परन्तु मैं कर ही क्या सकता था? कुत्ता अपने मुँह में लौंग इलायची तो रख नहीं सकता।

ईमान से कहता हूँ मालिक के साथ सुझे दिली हमदर्दी थी। हम दोनों की शकलों में इतनी समानता थी कि बाहर निकलने पर लोग इस पर शौर करते, इसलिए राजमार्ग को छोड़ कर हम गरीबों की वस्तियों से गुजरने वाली सड़क पर पिछले दिसम्बर में पड़ी वर्फ खँदा करते।

एक दिन शाम को जब हम इसी प्रकार धूम रहे थे और जब मैं ऊँची नस्त के बढ़िया कुत्ते की तरह दिखने का प्रयत्न कर रहा था और बुँझ भी कुछ रंग में थे ( क्योंकि अक्सर उनकी मनस्थिति विवाह मंत्र बोलने वाले परिडत मात्र की हत्या करने जैसी रहती थी ) तब मैंने उनकी ओर देखते हुए कहा :

“ओर पालतू केंकड़े, मुँह क्यों लटका रखा है? मालकिन तुझे चूमती तो नहीं। कम से कम तुझे उसकी गोद में बैठ कर ऐसी वक्वास तो नहीं सुननी पड़ती जिसके सुनने के बाद संगीत भी गणित के सिद्धान्त सा,

नीरस लगे। खैर मना, कि तू कुत्ता नहीं है। कमर कस और उदासी को दूर भगा।”

विवाह रुपी दुर्घटना में घायल, उस बीर ने मेरी ओर लगभग कुत्ते के ही समान चतुराई भरी नज़रों से देखा।

वह बोला, “ भई कुतुवा ! प्यारे कुत्ते ! तू तो लगभग मनुष्य के समान ही बोल लेता है ! क्या कहना चाहता है ? क्या विलियों — ”

“ विलियों ? लगभग बोल लेता है—हुँ ! ”

लेकिन मेरी बात वह समझा नहीं। पशुओं की भाषा से विचारा मनुष्य एकदम बंचित है। मनुष्य और कुत्तों के बीच बातचीत का समान स्तर केवल किस्से-कहानियों में ही हो सकता है।

सामने के कमरे में एक औरत रहती थी, जिसके पास एक चितकवरा टैरियर जाति का कुत्ता था। हर शाम को उसका पति कुत्ते को धुमाने ले जाता परन्तु वह तो हमेशा सीटी बजाता हुआ खुश-खुश वापिस लौटता। एक दिन नीचे की मंजिल पर मैंने उस कुत्ते से दुआसलाम की और उससे इस बात का रहस्य पूछा।

मैंने कहा, “ ओ छैला, यह तो तुम्हें भी मालूम होगा कि चार आदमियों के बीच में कुत्ते की धाय का पार्ट अदा करना कोई भी आदमी पसन्द नहीं करेगा। यदि उसे ऐसा करना पड़े तो उसकी तरफ देखने वाले हर आदमी को वह कच्चा ही चबा जाने की कोशिश करेगा। परन्तु तेरा मालिक तो रोज शाम को, अण्डों का तमाशा दिखाने वाले किसी ढीठ बाजीगर की तरह झूमता चलता है। इसका राज क्या है ? मुझे मत बता कि उसे वह पसंद है। ”

चितकवरा बोला, “ आसान-सी बात है। वह तो अंगू की बेटी का सेवन करता है और वह भी बैरहम हो कर। जब हम शाम को घूमने निकलते हैं, तब शुरू में तो वह इतना संकोची होता है, जैसे स्टीमर में जुआ खेलने वालों के सुराड़ में कोई रोगी आदमी। लेकिन कोई आठ मयखानों के चक्र लगाने के बात वह इस बात की भी परवाह नहीं करता कि हाथ में की डोरी के दूसरे सिरे पर कुत्ता बैंधा है या मछली ! मयखानों के चक्रदार दरवाजों से बचते बचते मेरी पूँछ भी दो इंच कट चुकी है। ” उस कुत्ते से यह संकेत पा कर मैं सोच में पड़ गया ( नौटंकी वाले इसे नोट कर लें ) !

एक दिन शाम को करीब छः वजे मेरी मालिकिन ने मालिक को तैयार हो कर 'लवी' को हवाखोरी के लिए ले जाने का आदेश दिया। मैंने अब तक आपसे छिपाये रखा, लेकिन मालिकिन मुझे इसी नाम से पुकारती थी। चितकवरे का नाम 'मिट्टू' था। यों तो मैं उससे कई गुना ब्रेष्ट था, परन्तु इस नाम के बोझ ने मेरे आत्मसम्मान पर एक कलंक-सा लगा दिया था।

एक सुरक्षित और शान्त गली में, एक आकर्षक और साफसुथरे मयखाने के सामने मैं अड़ गया और आँखें मींचे, बदहवास, दरवाजे में घुस कर इस तरह कराहने लगा जैसे अखवारों के समाचारों में पहाड़ी कुत्ते अक्सर फूल तोड़ते तोड़ते बर्फ के गढ़े में फँसी हुई किसी लड़की की सूचना उसके परिवार को देते समय चीखते हैं।

खींसे निपोरता हुआ बूझा बोला, “सत्यानाश हो इसका! यह कुत्ते का खचा कहीं शराब पीने को तो नहीं ले जा रहा है? बाकई, जरा देखूँ तो! आराम से बैठ कर शराब पिये भी कितने दिन बीत गये! चलूँ तो सही...”

स्पष्ट था कि मछली कँटा निगल गयी। टेवल पर बैठ कर उसने विहस्की के कई जाम चढ़ाये। घरटे भर तक दौर चलते रहे। मैं उसके पास बैठा, बेटर के लिए पूँछ हिलाता रहा और मुफ्त का खाना खाता रहा। यह खाना उससे कहीं अच्छा था जो मालिकिन, मालिक के आने से आठ मिनट पहले, पड़ौस के भटियारखाने से मँगवाती थी; पर रैब ऐसा दिखाती थीं जैसे उसने घर पर ही बनाया हो।

जब स्काटलैण्ड की बनी वह सारी शराब समाप्त हो गयी और टेवल पर सिर्फ़ जौ की रोटी बची, तब उसने मुझे टेबल के पाये से खोल दिया और मुझे इस तरह नचाने लगा जैसे कुशल मछुआ फँसी हुई मछली को ढोरी से नचाता है। बाहर आते ही उसने मेरे गले का पट्टा खोल कर फेंक दिया। फिर वह बोला, “प्यारे कुतुवा, मेरे प्यारे अच्छे कुत्ते! तुझे अब वह कभी नहीं चूम सकेगी! बड़ी शर्म की वात है। इससे तो अच्छा है कि जा और किसी बड़ी मोटर के नीचे दब मर!”

परन्तु मैंने जाने से इन्कार कर दिया। मैं उस बूढ़े के पाँवों के चारों ओर उछलने-कूदने लगा।

मैंने उससे कहा, “अरे अहसान-फरामोश, बैवकूफ, नासमझ, मुर्गीचोर, हरामजादे! क्या तू यह भी नहीं समझता कि तुझे छोड़ कर मैं

जाना नहीं चाहता । क्या तू नहीं जानता कि हम दोनों, जंगल में भटके हुए दो पिल्लों के समान हैं और मालकिन हमारे पीछे निर्दय मेडिये की तरह पड़ी हुई है - तेरे पीछे वर्तन पौछने का तौलिया ले कर और मेरे पीछे पिस्तू मारने की दवा और पूँछ में बाँधने का गुलाबी रिवन ले कर । इन सारी भंसारों को काट कर सदा के लिए क्यों न दोस्त बन जावें !”

आप कहेंगे कि उसकी समझ में मेरी बात नहीं आयी । शायद नहीं भी आयी हो । परन्तु उसकी नसों में विहस्की अपना असर दिखा चुकी थी । एक ज्ञान तक वह विचार करता हुआ चुपचाप खड़ा रहा और अन्त में बोला :

“प्यारे कुत्तू ! संसार में आकर एक दर्जन से ज्यादा ज़िन्दगियाँ तो हमें मिलती नहीं और तीन सौ वर्ष से अधिक जीवित भी कम लोग ही रहते हैं । अगर दुवारा उस फैट का मुँह देखूँ तो मुझ पर लानत और अगर तू देखे तो तुझ पर सात बार लानत है । मैं शर्त लगाता हूँ कि ‘वेस्टवर्ड हो’ नाम का घोड़ा ज़खर रेस जीतेगा ।”

आज डोरी का बन्धन तो था नहीं । आनन्द से उछलता - कूदता मैं और मेरा मालिक २३ वीं सड़क के उस पार खड़ी नाव पर जा पहुँचे और मार्ग में मिलनेवाली विलियों ने भगवान का शुक्र माना कि उसने उनको नाखून बाले पंजे दे दिये ।

जरसी के निकट पहुँच कर मेरे मालिक ने एक अजनबी से कहा, “मैं और मेरा कुत्ता, राकी पहाड़ पर सैर करने जा रहे हैं ।” -

परन्तु मुझे सबसे अधिक आनन्द तब हुआ, जब मेरे मालिक ने मेरे कान इतनी जोर से रखीं कि मैं दर्द से कराहने लगा और तभी वह बोल उठा ;

“अबै, बन्दर की शकत, चूहे-सी पूँछ वाले, बछिया के ताऊ ! तुझे मालूम है मैं तुझे आज क्या कह कर पुकारने वाला हूँ ?”

मैंने सोचा कि यह भी मुझे ‘लवी’ कहेगा और इस विचार से मैं निराश हो कर निलविलाने लगा ।

मेरा मालिक बोला, “मैं तुझे ‘रफीक’ कह कर पुकारूँगा ।” और यह सुन कर मुझे इतना आनन्द हुआ कि यदि मेरे पाँच पूँछें होतीं और मैं उन सब को हिलाता तो भी उस अवसर के आनन्द को व्यक्त नहीं कर सकता था ।